

संजय गांधी स्वावलंबन योजनेअंतर्गत वाटप
करण्यात आलेल्या कर्जाची थकीत व प्रलंबित
असलेली वसूली निर्लेखित करण्याबाबत.....

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक संकीर्ण-२०१५/प्र.क्र.६१९/विसयो

हुतात्मा राजगुरु चौक, मादाम कामा मार्ग,
मंत्रालय विस्तार इमारत, मुंबई ४०० ०३२.
दिनांक : १२ ऑक्टोबर, २०१८.

- वाचा-** १) शासन निर्णय, उद्योग, उर्जा व कामगार विभाग, क्रमांक- एसएलएस १०८०/७२५५१/
आयएनडी-२, दिनांक २०.९.१९८०.
२) शासन निर्णय, गृहनिर्माण व विशेष सहाय्य विभाग, क्रमांक-एसजीवाय-१०८२/१९७०/का-१८,
दिनांक १४.९.१९८२.
३) शासन निर्णय, गृहनिर्माण व विशेष सहाय्य विभाग, क्रमांक-एसजीवाय-१०८३/१८०/(२६४५)/
१८, दिनांक २.५.१९८३.
४) शासन निर्णय, गृहनिर्माण व विशेष सहाय्य विभाग, क्रमांक विषय २००१/प्र.क्र.३८/प्रशा.१
दिनांक ३०.०४.२००१.
५) शासन निर्णय, सामाजिक न्याय, सांस्कृतिक कार्य, क्रीडा व विशेष सहाय्य विभाग, क्रमांक.
साअयो-२००३/प्र.क्र.१५९/विसयो, दिनांक- १४.१.२००४

प्रस्तावना-

लघुउद्योग/व्यवसाय/सेवा/उद्योग यामध्ये स्वयंरोजगार उपक्रम सुरू करण्यासाठी संजय गांधी स्वावलंबन योजनेअंतर्गत बेकार, अर्धबेकार, गरजू व्यक्तींना रु. २५०० याप्रमाणे विनातारण बिनव्याजी कर्ज देण्याची योजना उद्योग, उर्जा व कामगार विभागाकडून दिनांक २० सप्टेंबर, १९८० च्या शासन निर्णयान्वये लागू करण्यात आली होती. दरम्यानच्या कालावधीत, संदर्भाधीन क्रमांक २ च्या शासन निर्णयान्वये ही योजना गृहनिर्माण व विशेष सहाय्य विभागाकडे वर्ग करण्यात आली. तदनंतर ही योजना संदर्भाधीन क्रमांक ४ येथील शासन निर्णयान्वये सामाजिक न्याय व विशेष सहाय्य विभागाकडे हस्तांतरीत करण्यात आली. तर संदर्भाधीन क्रमांक ५ येथील दिनांक १४ जानेवारी २००४ च्या शासन निर्णयान्वये ही योजना बंद करण्यात आली. या योजनेसंदर्भात महालेखापालांनी घेतलेल्या आक्षेपानुसार सन १९८० ते २००४ या कालावधीत राज्यात १,४०,१११ प्रकरणात एकूण रुपये ११,३६,५२,३२५/- इतके कर्जे वाटप करण्यात आले होते. त्यापैकी ७२,५४५ प्रकरणात रुपये ४,८१,३८,४७८/- इतकी रक्कमेची वसूली झाली असून ५३,८७७ प्रकरणातील रुपये ६,५५,१३,८४७/- इतक्या रक्कमेची वसूली प्रलंबित असल्याचे नमूद करण्यात आले होते. यासंदर्भात सर्व महसूली विभागीय आयुक्तांकडून या योजनेअंतर्गत सन १९८० ते २००४ या कालावधीत कर्जे वाटप करण्यात आलेल्या प्रकरणांची संख्या व रक्कम, फेब्रुवारी, २०१५ अखेर कर्जे वसूली करण्यात आलेल्या प्रकरणांची संख्या व रक्कम व फेब्रुवारी, २०१५ अखेर प्रलंबित कर्जे वसूली प्रलंबित प्रकरणांची संख्या व रक्कम याबाबतची माहिती उपलब्ध करून घेण्यात आली. त्यानुसार संजय गांधी स्वावलंबन योजनेअंतर्गत ३,६०,३७९ प्रकरणांतर्गत एकूण रुपये २४,७४,३२,६७१/- इतक्या रकमेचे कर्जाचे वाटप करण्यात आले होते. त्यापैकी फेब्रुवारी, २०१५ अखेर रुपये १२,०८,२६,३४४/- इतकी कर्जाची रक्कम वसूल झाली असून रुपये १२,६६,०२,३२७/- इतकी रक्कम प्रलंबित आहे. सदरील प्रलंबित रक्कमेची वसूली करावयाच्या दृष्टीने सर्व लाभार्थ्यांची पडताळणी केली असता, त्यापैकी काही लाभार्थी मयत झाले आहे, काहींचा शोध लागला नाही, काही गाव सोडून गेलेले आहेत तसेच जे लाभार्थी हयात आहेत त्यांच्याकडे वसूल करण्यायोग्य

कोणतीही स्थावर मालमत्ता किंवा इतर कोणतीही संपत्ती नाही इत्यादी कारणे संबंधित जिल्हाधिकारी कार्यालयाने दिलेली आहेत. जिल्हाधिकारी यांचे स्तरावर लाभार्थ्याकडून थकीत वसूली करण्याचे सर्वतोपरी प्रयत्न करूनसुद्धा थकबाकीची वसूली झालेली नाही. तसेच, भविष्यातही सदरची थकबाकी वसूल होण्याची शक्यता दिसून येत नाही. त्यामुळे सदर वसूल न झालेली कर्जाची थकबाकी निर्लेखित करण्याची बाब शासनाच्या विचाराधीन होती.

शासन निर्णय-

संजय गांधी स्वावलंबन योजनेअंतर्गत सन १९८० ते २००४ या कालावधीत लाभार्थ्यांना देण्यात आलेली परंतु अद्याप वसूल न झालेली कर्जाची रक्कम यासोबतच्या परिशिष्ट- अ मध्ये नमूद केल्यानुसार रुपये १२,६६,०२,३२७/- (अक्षरी रूपये बारा कोटी सहासष्ट लाख दोन हजार तीनशे सत्तावीस फक्त) इतकी रक्कम निर्लेखित करण्यास शासन याद्वारे मान्यता देत आहे.

२. सदर शासन निर्णय वित्त विभागाच्या अनौपचारिक संदर्भ क्र. २०१ /२०१८/व्यय-१४, दिनांक २३.०५.२०१८ अन्वये दिलेल्या सहमतीने व वित्तीय अधिकार नियम पुस्तिका, १९७८, भाग-पहिला, उपविभाग- एक च्या अ.क्र.२५ (ब), नियम १४६ नुसार प्रशासकीय विभागास प्रदान केलेल्या अधिकारान्वयेनिर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८१०१२१२१५१३०६२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रशान्त पुं.वाघ)

कार्यासन अधिकारी, महाराष्ट्र शासन

प्रति,

- १) सर्व विभागीय आयुक्त,
- २) सर्व जिल्हाधिकारी
- ३) महालेखापाल (लेखा परिक्षा) महाराष्ट्र-१, मुंबई
- ४) महालेखापाल (लेखा व अनुज्ञेयता) महाराष्ट्र-१, मुंबई
- ५) महालेखापाल (लेखा परिक्षा) महाराष्ट्र-२, नागपूर
- ६) महालेखापाल (लेखा व अनुज्ञेयता) महाराष्ट्र-२, नागपूर
- ७) वित्त विभाग (व्यय-१४), मंत्रालय, मुंबई,
- ८) महसूल व वन विभाग (टी-२), मंत्रालय, मुंबई
- ९) निवडनस्ती, विसयो

परिशिष्ट - "अ"

संजय गांधी स्वावलंबन योजना कर्जवाटप/ वसुलीबाबत

अ.क्र.	विभाग	सन १९८० ते २००४ या कालावधीत कर्ज वाटप करण्यात आलेल्या प्रकरणांची संख्या	सन १९८० ते २००४ या कालावधीत कर्ज वाटप प्रकरणातील रक्कम	फेब्रुवारी २०१५ अखेर किती प्रकरणांत कर्ज वसुली करण्यात आलेल्या प्रकरणांची संख्या	फेब्रुवारी २०१५ अखेर कर्ज वसुली प्रकरणातील वसुल केलेली रक्कम	फेब्रुवारी २०१५ अखेर प्रलंबित कर्ज वसुली प्रकरणांची संख्या	फेब्रुवारी २०१५ अखेर प्रलंबित कर्ज वसुली प्रकरणी रक्कम
१	२	३	४	५	६	७	८
१	कोकण	५२४०१	३३६१५११८	३१९६८	१९५९६७६८	२०४३३	१४०१८३५०
२	पुणे	७२३९१	५१०७५३०५	५११११	४१२८२९५९	२१२८०	९७९२३४६
३	नाशिक	६१६७३	३१७९६१५५	५०६८७	२७९३९२७४	१०९८६	३८५६८८१
४	औरंगाबाद	८२५३२	५५४३६०००	७६२८	६७८००००	७४९०४	४८६५३०००
५	अमरावती	४९१२५	२९३८३०००	१३४३५	४७९९०००	३५६९०	२४५८३०००
६	नागपूर	४२२५७	४६१२७०९३	२७१०८	२०४२८३४३	१५१४९	२५६९८७५०
	एकूण	३६०३७९	२४७४३२६७१	१८१९३७	१२०८२६३४४	१७८४४२	१२६६०२३२७

(प्रशान्त पुं.वाघ)

कार्यासन अधिकारी, महाराष्ट्र शासन